



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT



12-395/7
04-08-2021

Врз основа на член 22 и член 23 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 од Деловникот за работа на Државната комисија за спречување на корупцијата, Државната комисија за спречување на корупцијата постапувајќи по пријава поднесена од непознат подносител на продолжението на 50-тата седница одржано на ден 22.07.2021 година донесе

ОДЛУКА

Постапката по предметот со број 12-5757/1 од 24.12.2019 година, оформлен по пријава со број 12-5757/1 од 24.12.2019 година доставена од непознат подносител (анонимна пријава) **СЕ ЗАПИРА**.

Државната комисија за спречување на корупцијата нема основа за понатамошно постапување по предметот со број 12-5757/1 од 24.12.2019 година согласно одредбите на Законот за спречување на корупцијата и судирот на интереси.

Предметот број 12-5757/1 од 24.12.2019 година да се затвори и да се архивира.

Одлуката на ДКСК, со образложението, во деперсонализирана форма, да се објави на веб страната на ДКСК во рок од 5 (пет) дена од донесувањето.

Образложение

Предметот со број 12-5757/1 од 24.12.2019 година е оформлен врз основа на добиена пријава со број 12-5757/1 од 24.12.2019 година од непознат подносител (анонимна пријава).

Во пријавата се изнесени сомневања за сторени незаконитости и злоупотреби на службената положба од страна на службени лица во институции од областа на образоването и здравствтвото – сите во корист на физичкото лице ///, и тоа во правец на противправно прибавување на свидетелства за завршено основно образование, свидетелства и потврди за стажирања во средно образование, како и диплома за завршено средно медицинско образование, а последователно и за незаконско вработување на лицето во ЈЗУ ///.

Заради целосно утврдување на фактичката состојба по предметните наводи, Државната комисија за спречување на корупцијата постапи во рамки на своите законски надлежности согласно одредбите на Законот за спречување на корупцијата и судирот на интереси, и се обрати до Државниот управен инспекторат и до Министерството за внатрешни работи со барања за надлежно постапување во насока на проверка на наводите од пријавата.

Како одговор на барањето на ДКСК, од страна на Државниот управен инспекторат беше испратено известување во кое е потврдено дека по донесена одлука за објавување на оглас за вработување од /// година, со кој било предвидено вработување на медицинска сестра со средно образование, лицето било вработено во ЈЗУ ///. Кон пријавата за вработување лицето имало приложено оригинални свидетелства и диплома за положен завршен испит. Државниот управен инспекторатот посочи дека нема надлежност за

Адреса: „Пресвета Богородица“ бр.3, 1000 Скопје - Република Северна Македонија

Adresa: Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3215 377

<https://www.dksk.mk>

вршење инспекциски надзор над постапките за вработување на лица од категоријата даватели на услуги во која спаѓаат и медицинските сестри согласно Каталогот за работни места во јавниот сектор, и укажа на надлежноста на Државниот инспекторат за труд при извршувањето на ваков надзор. Дополнително, укажа на надлежноста на Државниот просветен инспекторат за вршење надзор над водењето на педагошката евиденција и документација и нејзиното издавање и употреба.

Како одговор на барањето на ДКСК, од страна на Министерството за внатрешни работи беше испратено известување дека во /// училиште во /// и во /// училиште во /// бил извршен увид во документацијата и била обезбедена документација, при што за преземените мерки бил консултиран и запознаен јавен обвинител од ОЈО /// кој извршил увид во обезбедената документација, по што било констатирано дека не постојат елементи на сторени кривични дела од страна на лицата /// и ///.

Во своето понатамошно постапување по предметните наводи ДКСК се обрати и до Државниот просветен инспекторат и до Вишото јавно обвинителство ///, со барање за постапување заради целосно утврдување на фактичката состојба.

Како одговор на барањето на ДКСК, од страна на Државниот просветен инспекторат беше испратено известување дека во /// училиште /// е извршен вонреден инспекциски надзор, по што е констатирано дека лицето ///, како вонреден ученик, има завршено средно медицинско образование, здравствена струка, профил медицинска сестра, и дека целосната евиденција за постигнатиот успех во текот на полагањето е содржана во главната книга на училиштето, од кои податоци се издадени свидетелства за секоја учебна година. Веродостојноста на податоците од свидетелствата и дипломата во однос на податоците од педагошката документација во училиштето од страна на Инспекторатот не е утврдена од причина што исправите се издадени на кандидатот.

Како одговор на барањето на ДКСК, од страна на Вишото јавно обвинителство /// беше испратено известување дека Јавниот обвинител на ОЈО /// постапил согласно законските надлежности, ги презел потребните дејствија и правилно заклучил дека нема докази за сторено кривично дело. Заклучокот на Вишото јавно обвинителство /// е донесен врз основа на информации за предметниот случај обезбедени од ОЈО ///, заедно со приложена документација. За сомневањето за злоупотреба на службената положба и овластување од страна на службени лица во институции од областа на образоването и здравството изнесено во анонимната пријава до ДКСК обвинителот бил известен од страна на инспектори од ОВР ///. Обвинителот дал насоки за: вршење увид во целокупната документација поврзана со вработувањето на лицето во ЈЗУ ///, за составување на записник и за обезбедување на копии; за вршење увид во /// училиште во /// заради испитување дали исправите се добиени на законит начин; за вршење увид во /// училиште во /// заради испитување дали исправите се добиени на законит начин или се фалсификувани. Инспекторите постапиле по дадените насоки и извршиле консултација со обвинителот, по што било констатирано дека во случајот нема елементи на сторено кривично дело од страна службени лица, ниту елементи на сторено кривично дело од страна на лицето ///.

Имајќи ги предвид заклучоците донесени од страна на гореспоменатите институции по нивното надлежно постапување на барање на Државната комисија за спречување на корупција, Комисијата оцени



дека нема основа за друго понатамошно постапување во конкретниот случај, по што одлучи како во диспозитивот на оваа одлука.

По заклучок на седница на ДКСК
Изработено од: А.Р.М. *[Signature]*
Одобрено од: Н.Б., член на ДКСК *[Signature]*



Адреса: „Пресвета Богородица“ бр.3, 1000 Скопје - Република Северна Македонија
Adresa: Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3215 377

<https://www.dksk.mk>